

Sjey ferðir Mjólnir

Sjeyndu ferð á rað
fingu kvinnurnar hjá
Mjølni tvey stig

FLOGBÓLTUR

Jákup Mørk

Tað tykist ikki vera tann heilt stóri spenningurin í bestu kvinnudeildini í flogbólti.

Higartil í ár hava kvinnurnar hjá Mjølni verið at kalla einaráðandi, og tann staðfestingin varð ikki broytt nevnið um vikuskiftið.

Hesaferð vitjaðu klaksvíkskvinnurnar hjá stigaleysa SÍ, og har var so ongantið nakar ivi um útfallið.

Tað var tað heldur ikki, tá TB vitjaði í Hoyíkarhøllini leygardagin. KÍF hevur annars hótt við at ota seg upp ímóti teimum heilt sterku liðunum, men hóast tær sprellaðu nakað hesaferð, so var tað ikki nóg mikið. TB hevur nevnliga framvegis eitt av teimum heilt sterku kvinnuliðunum, og við greiðum sigrum í triðja og fjórða settinum eydnaðiast at fáa stigini til haldar.

Á Kambsdali gekk tó ikki heilt soleiðis, sum fólk



Hóast KÍF royndi at muta ímóti, so vóru tvørakvinnur eitt vet ov sterkar

Mynd: Álvur Haraldsen

flest høvdu roknað við. Dráttur hevur í fleiri førum argað bæði TB og Mjólnir, og tí varð roknað við, at tær ikki skuldu hava stórvægis trupulleikar av ÍF á Kambsdali.

Men høvdu tær roknað við einum løttum sigri, so gjørdust tær vónbrotnar. ÍF vildi tað nevnliga nakað væl øðrvísi. Frá byrjan tóktust tær uppsettar upp á, at her skuldu stigini ikki nakran veg. Fyrsta og næsta settið var lítil ivi, og tó at Dráttur raknaði við til seinasta settið, so var tað ov seint. ÍF hevði nú tevið av stigunum, og so gjørdist einki.

Ein góður sigur hjá ÍF, sum við hesum er farið at ota seg nakað upp, meðan Dráttur hinvegin misti týðandi fet í kappingini um bronsuna, har tað annars fyrst og fremst hevur verið KÍF, sum tær hava kappast ímóti. Ein kapping, sum altso nú eisini er víðkað til at fevna um ÍF.

Flogbóltssúrslit

Meistaradeild kvinnur

KÍF-TB	1-3 (19-25, 25-18, 20-25, 19-25)
SÍ-Mjólnir	0-3 (18-25, 17-25, 17-25)
ÍF-Dráttur	3-0 (25-21, 25-16, 25-23)

Meistaradeild menn

SÍ-Mjólnir	3-1 (20-25, 25-23, 25-18, 25-18)
ÍF-Fleyr	1-3 (17-25, 26-24, 14-25, 23-25)

So er SÍ einsamalt

Mjólnir taptu næsta dystin á rað, og nú er tað SÍ, sum er best fyrri í manskappingini

FLOGBÓLTUR

Jákup Mørk

Alt meira bendir á, at talan í ár verður um eina framúr spennandi manskapping í flogbólti. Eftir at Mjólnir fyrstu nógvu vikurnar tóktust vera fullkomuliga einaráðandi, komu teir niður á jørðina við tapinum fyri Fleyr seinasta vikuskifti, og leygardagin varð enn einuferð staðfest, at eingin skal taka nakað sum helst fyrri givið hetta kappingarárið.

Hesaferð vitjaðu klaksvíkingarnir í Sørvági, og aðru ferð á rað mátti Mjólnir fara stigaleyst av vøllinum. Teir tóku annars fyrsta settið í sín part, men so setti SÍ ferð á. Í einum spennandi næsta settiingu teir ta so týðandi sálarligu yvirvágina, og so gekk tað við fullari ferð. Tvær ferðir 25-18 staðfestu sigurin, sum altso sendi SÍ einsamalt í oddin.

Og umframt Mjólnir, so er Fleyr altso eisini partur av oddastríðnum. Fleyr



Fleyr fekk enn ein sigur til haldar um vikuskifti, og nú hava teir møguleikan at syrgja fyri fullkomnari javnstøðu, tá teir vitja í Sørvági næsta vikuskifti

Flogbóltsstøður

Meistaradeild, kvinnur

	d	v	-	t	v sett	t sett	+/- sett	stig
1 Mjólnir	7	7	-	0	21	4	17	14
2 TB	7	6	-	1	18	7	11	12
3 KÍF	7	4	-	3	13	12	1	8
4 Dráttur	7	2	-	5	13	16	-3	4
5 ÍF	7	2	-	5	8	15	-7	4
6 SÍ	7	0	-	7	2	21	-19	0

Meistaradeild, menn

	d	v	-	t	v sett	t sett	+/- sett	stig
1 SÍ	6	5	-	1	16	6	10	10
2 Fleyr	6	4	-	2	14	8	6	8
3 Mjólnir	6	4	-	2	14	9	5	8
4 Fram	5	1	-	4	5	13	-8	2
5 ÍF	5	0	-	5	2	15	-13	0

vitjaði sunnudagin á Kambsdali, og tó at ÍF sprellaði nakað, so fekk Fleyr stigini. Tað mundi tó

órógva, at fuglirðingarnir skuldu taka sær av næsta settinum, og í fjórða settinum var eisini um reppi, at

Fleyr vórðu tvingaðir út í eitt seinasta sett. Men stigini gjørdust kortini nógv, og við einum betri settmuni enn Mjólnir, hava havnarmenninir so lagt seg á næst ovasta sessin á stigatalvuni.

So er spurningurin, hvussu tað fer at tørna út, tá Fleyr um eina viku vitjar í Sørvági. Tann dysturin fer at gera av, hvussu endastøðan í grundspælinum verður.